



and University of the West, Rosemead, California, USA

(www.uwest.edu/sanskritcanon)

Sastra section, text no. 11

## Revisions:

- 2020-07-31: TEI encoding by mass conversion of GRETIL's Sanskrit corpus

# Text

acaryadignagaviracitah

prajñāparamitapindarthah (pppa)

/ namah prajñāparamitayai //

prajñāparamita jñānamadvayam sa tathagatah /

sadhya tadarthyayogena tacchabdyam granthamargayoh // pppa\_1 //

asrayascadhikarasca karma bhavanaya saha /

prabhedo lingamapacca sanusamsamudahrtam // pppa\_2 //

sradvavatam pravrttyangam sasta parsacca saksini /

desakalau ca nirdistau svapramanyaprasiddhaye // pppa\_3 //

sangitikarta loke hi desakalopalaksitam /

sasaksikam vadan vakta pramanyamadhigacchati // pppa\_4 //

sarvam caitannipatatmasravanadeh prakirtanam /

prasangikam tu evartha mukhya dvatrimasadeva hi // pppa\_5 //

prabhedah sodasakarah sunyataya yathakramam /

nirdisto 'stasahastraya sa vijñeyo 'nyapadesatah // pppa\_6 //

itthamastahasriyamanyunarthairiyathoditaih /

granthasanksepa isto 'tra ta evartha yathoditah // pppa\_7 //

bodhisattvam na pasyamityuktavamstattvato munih /

bhoktadhyatmikavastunam kathita tena sunyata // pppa\_8 //

rupam rupasvabhavena sunyamityuktitah punah /

bahyanayatananiha bhojyani pratisiddhavan // pppa\_9 //

rupadyabhava taddehapatisthalaksanaksatih /

gatatha yena taddrstam tadadhyatmikamityasat // pppa\_10 //

adhyatmikanam sunyatve prakrterapi sunyata /

vijñānarupam gotram hi krpaprajñātmakam matam // pppa\_11 //

notpanno na niruddho va sattva ityadina sphutam /

sattvasamsarayoh kamam darsita tena sunyata // pppa\_12 //

buddhadharmamstatha bodhisattvadharmanna pasyati /

ityadina vinirdista sunya dasabaladayah // pppa\_13 //

prati prati yato dharmah kalpita iti kirtitam /

tato na paramartha 'sti dharmanamiti cuktavan // pppa\_14 //

atmadidrsterucchedam mahatya prakaroti yat /  
tatah pudgalanairatmyam bhagavan sarvatha jagau // pppa\_15 //

sarvadharmā anutpanna itī kīrtayata tatha /  
kathitam dharmanairatmyam sarvatha tattvavedina // pppa\_16 //

savadyaniravadyanamavrddhiparihanitah /  
samskr̥tasamskr̥tanam ca kusalanam nirakr̥tih // pppa\_17 //

kusalanam ca sunyatve tadgata aksata tatha /  
kalpitaiveti bhedanam sunyatayah sa sangrahah // pppa\_18 //

dasabhis̥cittaviksepais̥cittam vik̥sīptamanyatah /  
yogyam bhavati balanam nadvayajñanasadhane // pppa\_19 //

tanapakartumanyonyam vipaksapratipaksatah /  
prajñāparamitagr̥n̥thaste ca sampindaya darsitah // pppa\_20 //

yadaha bodhisattvah sannityabhavaprakalpana /  
viksepam vik̥sīpan sasta samvrtaskandhadarsanat // pppa\_21 //

etenastasahasryadavadivakyatprabhṛtyapi /  
a samap̥terniseddhavya vidhinabhavakalpana // pppa\_22 //

hetuvakyani naitani kr̥tyamatram tu sucyate /  
brahmajaladisutresu jñeyah sarvatra yuktayah // pppa\_23 //

bodhisattvam na pasyami ahamityadi vistaraih /  
nirakaroti bhagavan bhavasankalpavibhramam // pppa\_24 //

yanna pasyati namapi gocaram[na] kriyam tatha /  
skandhamsca sarvatastena bodhisattvam na pasyati // pppa\_25 //

kalpitasya nisedho 'yamiti sangrahadarsanam /  
sarvo jñeyatayarudha akarāh kalpito matau // pppa\_26 //

prajñāparamitayam hi trin samasritya desana /  
kalpitam paratantram ca parinispannameva ca // pppa\_27 //

nastityadipadaih sarvam kalpitam vinivaryate /  
mayopamadidrstantaih paratantrasya desana // pppa\_28 //

caturdha vyavadanena parinispannakīrtanam /  
prajñāparamitayam hi nanya buddhasya desana // pppa\_29 //

dasasankalpaviksepavipakse desanakrame /  
trayanamiha boddhavyam samastavyastakīrtanam // pppa\_30 //

yathadivakye nispannaparatantraparikalpitaih /  
abhavakalpanarupaviksepavinivaranam // pppa\_31 //

tena buddham tatha bodhim na pasyamiti vacakaih /  
a samap̥terihā jñeya kalpitanam nirakr̥tih // pppa\_32 //

sunye rupe svabhavena samaropah kva kena va /  
ityanyesvapi vakyesu boddhavyam tannivaranam // pppa\_33 //

na hi sunyataya sunyamiti vakyam vinirdisan /  
apavadavikalpanam nirasam sarvathoktavan // pppa\_34 //

mayopamastatha buddhah sa svapnopama ityapi /  
ayameva kramo jñeyo vijñairvakyantaresvapi // pppa\_35 //

samanadhikaranyena prokto mayopamo jinah /  
mayopamadisabdaisca paratantro nigadyate // pppa\_36 //

prthagjananam yajñanam prakrtivyavadanikam /  
uktam tadbuddhasabdena bodhisattvo yatha jinah // pppa\_37 //

nijam svarupam pracchadya tadavidyavasikrtam /  
mayavadanyatha bhati phalam svapnam ivojhati // pppa\_38 //

advayasyanyathakhyatau phale vapyapavadinam /  
apavadavikalpanamapavado 'yamucyate // pppa\_39 //

na rupam sunyata yukta parasparavirodhatah /  
nirupa sunyata namarupamakarasangatam // pppa\_40 //

ityekatvavikalpasya baddha(dhya?)nanatvakalpanam(na?) /  
runaddhi nanyattadrupam sunyatayam kathañcana // pppa\_41 //

asadeva yatah khyati tadavidyavinirmitam /  
asatkhyapanasaktyaiva savidyeti nigadyate // pppa\_42 //

idamevocyate rupam prajñāparamiteti ca /  
advayam dvayamevaitadvikalpadvayabadhanam // pppa\_43 //

yuktim caha visuddhatvattatha canupalambhatah /  
bhavabhavavirodhacca nanatvamapi pasyati // pppa\_44 //

namamatramidam rupam tattvato hyasvabhavakam /  
tatsvabhavavikalpanamavakasam nirasyati // pppa\_45 //

rupam rupasvabhavena sunyam yatprathamoditam /  
tatsvabhavasamaropasankalpapratisedhanam // pppa\_46 //

notpadam na nirodham ca dharmanam pasyatiti yat /  
bhagavanaha, tadvayasta tadvisesasya kalpana // pppa\_47 //

krtrimam nama vacyasca dharmaste kalpita yatah /  
sabdarthayorna sambandhastena svabhaviko matah // pppa\_48 //

bahyarthabhinivesastu bhrantya balasya jrmbhate /  
tathaiva vyavaharo 'yam tvatrartho 'sti kascana // pppa\_49 //

atra tena yatha nama kalpyate na tathasti tat /  
vacyam vastu tato nistha yathanamarthakalpana // pppa\_50 //

prajñāparamita buddho bodhisattvo 'pi va tatha /  
namamatramiti praha vyasan satyarthakalpanam // pppa\_51 //

sabdarthapratisedho 'yam na vastu vinivaryate /  
evamanyesvapi jñeyo vakyesvarthaviniscayah // pppa\_52 //

naivopalabhate samyak sarvanamani tattvavit /  
yatharthatvena tenedam na dhvanervinivaranam // pppa\_53 //

subhutistu dvayam vyasan sabdam sabdarthameva ca /  
bodhisattvasya no nama pasyamiti sa uktavan // pppa\_54 //

prajñāparamitavakyam nasti yanneyata gatam /  
uhyastu kevalam te 'rtha[stadevam]suksmaya dhiya // pppa\_55 //

prakrantarthatiraskaro ya carthantarakalpana /  
prajñāparamitayam hi prokta sa prativarnika // pppa\_56 //

etavanarthasanksepah prajñāparamitasrayah /  
avartya(rta?)te sa evarthah punararthantarasritah // pppa\_57 //

prajñāparamitam samyak sangrhyastahasrikam /  
yatpunyamaptam tenastu prajñāparamito janah // pppa\_58 //

prajñāparamitapindarthasangrahaḥ samaptah /

krtiracaryadignagapadanam //

— Dignaga: Prajñāparamitapindartha (Academic edition — see source file header)